

ማንፌስቶ ምርጫ 2022-2026 ሉድቪካ

ሓምላይ ሰልፊ ሽወደን፡ ዘላቂት ዝኾነት ዓለም ንምውሓስ ኣብ ዝካየድ ኤኮሎጂካዊ ምስግጋር፡ ንኡስ-ዞባ ሉድቪካ ከም ኣርኣያ ክትኸውን እዩ ድሌቱ። እዚ ዝቐጽል ዘሎ ክሊማዊ ቅልውላውን ዓለምለካዊ ሻድሻይ ጃምላዊ ምጽናትን ንኹሉ ክጸልዎዩ። ሕብረተሰብ ነዚ ቅልውላው ብኹሉ ሸነኻቱ ስጉምትታት ብምውሳድ ክገጥም ኣለዎ። ናይ ሓምላይ ሰልፊ ፖሊሲ ወይ መትከል ኣብ ኤኮሎጂያዊ፡ ማሕበራውን ቊጠባውን ዘላቕነት ዝተመርኮሰ እዩ።

ዘላቂት ሉድቪካ - ንልዑል ድልውነት

እቶም ንዓና ደቂ ሰባት ጥዑይ ሕይወት ንኸይንረክብ ቀንዲ ኣስጋእቲ ዝኾኑ ፍንወት ጋዛት ሓምላይ-ገዛን ጥፍኣት ስነ-ሕይወታዊ ብዙሕነትን እዮም። ነዞም ብድሆታት ንምምካት ቦቲ ሓደ ሸነኽ ኣብ ምክልኻል ዝዓለሙ ጸዕርታትና ምክሃድ ዘድሊ ኮይኑ ቦቲ ኻልእ ሸነኽ ድማ ነቶም ካብ ክስተት ክውገዱ ዘይክሉ ሓደጋታት ኣሉታዊ ሳዕቤኖም ንምቅላል ነዚ ሕብረተሰብ ኣስኒቕኻ ምድርዑ የድሊ።

ኣብ ህንጻታት ናይዚ ንኡስ-ዞባ ብርክት ዝበሉ ጸሓዳዊ ዋህዮታት(ሶላር ሴል) ክህልዉ ንደሊ፡ ጸዓት ኤሌክትሪክ ባዕልና ምስ ነፍርዮ ነቶም ኣብ እዋን ቅልውላው ከጋጥሙ ዝኸእሉ ጸገማት ክንገጥሞም የኸእለና። ጸዓት ብከባብያዊ ወይ ንኡስ-ዞባዊ ደረጃ ምስ ዝምረት ነተን ብኤለክትሪክ ዝሰርሓ ተሽከርካርቲ ዘድሊ ምንጪ ሓይሊ ከነውሕስ ንኸእል።

ነቶም ኣብ ስነ-ሕይወታዊ ብዙሕነት ዘጋጥሙ ጥፍኣታት ንምግጣም፡ እቲ ንኡስ-ዞባ ኣብዚ ዓውዲ እዚ ዘለዎ ብቐዓት ምድርዑ ግድን ኣድላዪዮ። ንኣብነት ጸረ እቶም ወረርቲ ዓሌታት እንስሳሳትን ኣትክልትን ዝያዳ ስጉምትታት ክውሰዱ፡ ኣጽገይቲ ሓሸራታት ንኸስስኑ ዘተባብዑ ምቹዎት መደባት ምህላው፡ ነዚ ኣዝዩ ዕዙዝ ዝኾነ ተፈጥሮ ምክልኻል የድሊ። ስነ-ገረብን ጸዓት ማይን እዉን እንተኾነ ስነ-ሕይወታዊ ብዙሕነት ኣብ ግምት ብዘእቱ ኣገባብ ክምዕብሉ ኣለዎም። እቲ ንኡስ-ዞባ ዝውንኖም ዱራት ብዝምልከት እቲ ካብ'ኣቶም ዝርከብ ናይ ምዝናይ ረብሓታት ኣቃልቦ ክግበረሉን ሕሩም ሕዛእቲ ድማ ዝያዳ ክሰፍሕ ይድላ። ርቡሕ እቶት ንምርካብ፡ ትካላት ሕርሻ ኣጽገይቲ ክዕድጋ ይግደዳ ከም ዘለዎ እዚ ድሮ ንፈልጦ ሓቂዮ። ኣብ ኩሉ ንጥፈታት ናይ ትካላት ንኡስ-ዞባ ብመንጽር ኣከባብን ክሊማን ዳግመ-ግምገማ ክግበር የድሊ።

ኣብ ሉድቪካ እዞም ዝስዕቡ ክኸሰቱ ንደሊ

- ተተካእቲ ጸዓት ኣብ ምፍራይን ስልጠት ጸዓት ኣብ ምምሕያሽን ወፍሪ ክካየዱ
- እቲ ኣብ ንኡስ-ዞባ ዝነበረ መዝነት ኤኮሎጂ ዳግም ክምዘዝ
- ንንኡስ-ዞባ ሉድቪካ ዝምልከት ባጀት ካርቦን ዳይኦክሳይት ክዋደድ
- ምውሓስ ስነ-ሕይወታዊ ብዙሕነት
- እቲ ንኡስ-ዞባ ሕ'ሉፋት ዝኾኑ ኩነታት ክሊማ ብዝሓሸ ንኸጸወር ኣድለይቲ ስጉምትታት ምውሳድ
- ካብ ምምዘመዛ ሕርሻዊ ሕዛእቲ ምዕቃብ
- ንኡስ-ዞባዊ ድሕነት ኣይ.ቲ ምሕያል
- ምግቢ ኣብ ልዕሊ ክሊማ ዘለዎ ጽልዎ ምንካይ ከምኡውን ነቶም በገባብ ኤኮሎጂን ብደረጃ ዞባን ዝፈርዩ ሸመተ መግብታት ምብራኽ
- ብመዳይ ክሊማ ጥቁው ዝኾነ ውጥን ሕብረተሰብ ምህላው

መዋእለ-ሕጻናትን ቤት ትምህርትን

መባእታዊ ቤት ሉድቪካ፡ ነቶም ሓጋጊ አካል ንኡስ-ዞባ ዝሓንጸጸም ዓባይቲ ዕላማታት፡ እቲ ውጽኢት ከምጎቲ ዝድለ ካብ ዘይከውን ሕጂ ሓያሎ እዋን ሓሊፉ አሎ። አብጎዚ እዋንጎዚ ፍቓድ ምምህርና ሃሊዎም ዝሰርሑ መምህራን ጌና ትሑት ከም ዘሎን አብጎቲ ቤት ትምህርቲ ዘሎ ሃዋሁ ነቶም ቁልዑ ረባሺ ነቶም መምህራን ድማ ጸቕጢ ዝፈጥር ምዃኑ እዩ ብብዙሓት ዝግለጽ። ደሓር ከኣ ነቶም ፍሉይ ጠለባት ዘለዎም ቁልዑን ነቶም አብጎዚ እዋንጎዚ ቤት ትምህርቲ ከይዶም ምህርኦም ከሰላሰሉ ዘይኹእሉ ተምሃሮ ንምድጋፍ ዝያዳ ወጻኢታት የድሊ። መማህራን ቀንዲ ዕማምም ንምስልሳል ተወሳኺ ግዜ የድልዮምን ደሞዛቶም እዉን እንተኹን ምስጎቲ ዝህብዎ አገልግሎት ተዳራጊ ክኸውን ይግባእ።

እተን ጉጅለታት መዋእለ-ሕጻናት ካብ ዓቕን ንላዕሊ ቁልዑ ምህላወን ሳዕቤናት ከም ዘለዎ ንነዊሕ እዋናት ስክፍታታት ክሕበር ጸጺሑ እዩ። ውሕድ ዝበሉ ጉጅለታት ቁልዑ ንኸሉን እተን አባላት መዋእለ-ሕጻናት ዘላቂ ዝኾነ ሃዋሁ ስራሕ ክህልዉን እንተ ኾይኑ፡ ነዊሕ ጠመተ ዘለዎ ዕዮ ክስራሕ የድሊ።

ከምኡውን ነቶም ዲጂታላውያን ናውቲ ትምህርቲ መመላእታ ንኸኹን ንቡራት መጻሕፍቲ ናይ ምዕዳግ ተኸእሎታት ክህልዉ ንደሊ።

አብ ሉድቪካ እዞም ዝሰዕቡ ክኸሰቱ ንደሊ

- አብ ነፍሲ-ወከፍ ጉጅለ መዋእለ-ሕጻናት ዘለዉ ብዝሒ ቁልዑ ክንክዩ
- መመላእታ ዲጂታላውያን ናውቲ ትምህርቲ ዝኹን ንቡራት መጻሕፍቲ ዝያዳ ንኸህልዉ ክስራሕሉ
- ሞያ ምምህርና ማራኽን ተደላይን ንኸኸው፡ ጽቡቕ ደሞዝን ምሽው ሃዋሁ ስራሕ ምፍጣር
- አብጎቶም ፍሉይ ሓገዛት ዘድልዮም ቁልዑ ከሎ ጌና ብእዋኑ ዘድልዮም ደገፋት ብምቕራብ አብ ምክልኻል ዝዓለመ አሰራርሕ ምህላው
- ግህሰታት መሰላት አብ ቤት ትምህርቲ ብዝምልከት ባዶ ተጻዋርነት ምህላው
- አብ ልዕሊ እቶም ቤት ትምህርቲ ክኸዱ ዘይመርጹን ካልኣት ፍሉይ ቁላሕታ ዘድልዮም ቁልዑን፡ ፍሉይ ደገፋት ከም ዝህሉ ምርግጋጽ
- ውጽኢታት ትምህርቲ ንምብራኽን ሕዝባዊ ጥዕና ንምስፋንን፡ አብ አብያተ ትምህርትታት ስፖርትን አካላዊ ምንቅስቓስን ዝያዳ ክውስኹ፡ ናብ ቤት ትምህርቶምን ናብ ንጥፊታት ትርፊ-ግዜኦምን ብውሑስ አገባት ዝኸዱ ብዝሒ ቁልዑን መንእሰያትን ክብ ክብል

ንኸትነብረሉን ንኸትቐመጡን ምሹው ዝኾነ ንኡስ-ዞባ

ሉድቪካ ትዕድሞ ነገራት ብዙሓት እዮም። እዚ ንኡስ-ዞባዊ ዝነኣድ ባህርያዊ አከባቢ ኣለዎ። አብጎዚ ዝርከባ ማሕበራት ብርክት ዝበሉ ንጥፊታት ይዕድማ እየን። ተቐማጦ ሉድቪካ መበቆሎም ካብ ብዙሓት ኩርናዓት ዓለም ስለ ዝኾነ፡ እዚ ኣህጉራዊ ቅሻረትጎዚ ክንሕበነሉን አብ ረብሓ ከነውዕሎን ይግባእና።

ነዞም ባህራውያን አከባቢ ዝያዳ ቅሉዓትን ርሑዎትን ምስ ንገብሮም ንአብነት መሕደሪ ጎጂታት ብምህናጽ፡ ዓሳታት ዝግፈፍዎም ማያት ብምምዕባል፡ መንገድታት ብሽክለታ፡ መንገድታት አጋርን አብ ግዳም መጥበሲ መግቢ ቦታታት ምስ ነዋድድ፡ ብዙሕ ረብሓታት ክርከቦ ይኸእል እዩ ዝብል እምነት ኣለና። ከምዚ ምስ ዝግበር ሉድቪካ በጻሕቲ ትምስጥ ናይ ቱሪስት መዕለቢት ንኡስ-ዞባ ክትኸውን ትኸእል። እቶም አረገውቲ

ዝነብርሎም ኣከባቢታትን እንተኾነ ክምዕብሉ የድልዮም። እዚ ንኣብነት ኣእዋም ብምትካልን ህያዋን እንስሳታት ብምትእትታዉን ክከናወን ይኽእል።

ኣብ ኣደ ሰናይ ዝኾነ ሕብረሰብ፡ ነፍሲ ወከፍ በጽሒ ኣብ ሕይወቱ ትርጉም ኣብ ዝህቦ ንጥፈት ክሳተፍ ተኸእሎ ክረክብ የድልዮ። ከምዚ ምስ ዝግበር እቲ ካብ ሕብረተሰብ ሽወደን ናይ ነዊሕ እዋን ምግላል ክብተኽ ይኽእል። ከም ቀዳማይ ስጉምቲ እምበኣር እቲ ንኡስ-ዞባ ናይ ምፍጻም ዓቕሙ ንምሕያል ንኣሃዱ ማሕበራዊ ሓልዮት ውልቀሰብን ስድራቤትን ምስ ኣሃዱ ዕዳጋ-ስራሕ ኣብ ኣንቲ ኣሃዱ ክጽንብረን ንደሊ። ኣብ እዋን ከበድቲ ቊጠባዊ ቊልውላዋት፡ እቲ ንኡስ-ዞባ ኣብታዮም ቀንዲ ዕማማቱ ከም ቤት ትምህርቲ፡ ማሕበራዊ ሓልዮትን ኣከባብን ከተኩር የድልዮ። በዚ ምኽንያት ምስ ኃይቦታት ንኡሳን-ዞባታት ጥቡቕ ዝኾነ ምትሕብባር ክህሉ ክንርኢ ንደሊ።

ኣብ ሉድቪካ እዞም ዝስዕቡ ክህልዉ ንደሊ

- በጻሕቲ ንኤኮ-ቴሪዝም ኢሎም ዝመጽዎን ናይ መሮር ሕይወት ዘለዎ ንኡስ-ዞባ ንኸትከውን ምምዕባላ
- ኣረገውቲ ዝነብርሉ ኣከባቢ ንኡስ-ዞባ ምምዕባሎም
- ነፍሲ-ወከፍ በጽሒ ትርጉም ዘለዎ መነባብሮ ንኸረክብ ናይ ዝነጥፎ ስራሕ መሰል ክህልዎን ንነዊሕ እዋን ካብ ሕብረተሰብ ሽወደን ተገሊልካ ምንባር ክብተኽ
- ኣብ ትካላት ማሕበራዊ ሓልዮት ብሒደት ሰራሕተኛታት ገይርካ ምስራሕ ንኸብቅዕ ምዕያይ
- እቲ ንኡስ-ዞባ ኣብታዮም ቀንዲ ዕማማቱ ከተኩርን ኣብታዮም ብዙሓት ናይ ሕማም ዕረፍቲ ዝውሰደሎም ጽላታት ስራሕ ኩነታት ሃዋሁ ስራሕ መታን ክመሓየሽ ክዓዩ